



ଗ୍ରାମୀଣ କୃଷି ମୌସମ ସେବା
ଭାରତ ପାଣିପାଗ ବିଜ୍ଞାନ ବିଭାଗ
ଓଡ଼ିଶା କୃଷି ଓ ବୈଷୟିକ ବିଶ୍ୱ ବିଦ୍ୟାଳୟ
ଆଞ୍ଚଳିକ ଗବେଷଣା ଓ ପ୍ରଯୁକ୍ତି ବିଦ୍ୟା ପ୍ରସାରଣ କେନ୍ଦ୍ର , ଭବାନୀପାଟଣା, କଳାହାଣ୍ଡି
(ପଶୁମ-ପାହାଡ଼ିଆ କୃଷି ଜଳବାୟୁ ଅଞ୍ଚଳ)



ପତ୍ର ସଂ-୨୪/୨୦୨୨ ସପ୍ତାହ-୩୨ ମଙ୍ଗଳବାର, ତାରିଖ-୧୧.୦୮.୨୦୨୨

ଭବାନୀପାଟଣା କୃଷିପାଣିପାଗ କ୍ଷେତ୍ର ମୁନିଟ୍ ରେ ପୂର୍ବ ସପ୍ତାହରେ ରେକର୍ଡ କରାଯାଇଥିବା ପାଣିପାଗ ସୂଚନା :

ସର୍ବମୋଟ ବୃଷ୍ଟିପାତ (ମିମି) / ବର୍ଷା ଦିନ (୦୧-୦୧-୨୦୨୨ ଠାରୁ)	୭୨୭.୭/୩୫
ସାପ୍ତାହିକ ବୃଷ୍ଟିପାତ(ମିମି) / ବର୍ଷା ଦିନ	୮୨.୪/୦୪
ସାପ୍ତାହିକ ହାରାହାରି ସର୍ବାଧିକ ତାପମାତ୍ରା (°C)	୩୧.୨
ସାପ୍ତାହିକ ହାରାହାରି ସର୍ବନିମ୍ନ ତାପମାତ୍ରା (°C)	୨୪.୭

କଳାହାଣ୍ଡି ଜିଲ୍ଲା ପାଇଁ ଆସନ୍ତା ପାଞ୍ଚ ଦିନର ପାଣିପାଗ ପୂର୍ବାନୁମାନ :

ଜିଲ୍ଲା	ତାରିଖ	ବର୍ଷାର ପରିମାଣ (ମି.ମି.)	ସର୍ବାଧିକ ତାପମାତ୍ରା (°ସେ.)	ସର୍ବନିମ୍ନ ତାପମାତ୍ରା (°ସେ.)	ଆକାଶରେ ମେଘର ପରିମାଣ (ଅକଟା)	ସର୍ବାଧିକ ଆପେକ୍ଷିକ ଆର୍ଦ୍ରତା (%)	ସର୍ବନିମ୍ନ ଆପେକ୍ଷିକ ଆର୍ଦ୍ରତା (%)	ପବନର ବେଗ (କି.ମି. ପ୍ରତି ଘଣ୍ଟା)	ପବନର ଦିଗ (ଡିଗ୍ରୀ)
କଳାହାଣ୍ଡି	୧୨-୦୮-୨୦୨୨	୨୦	୩୧	୨୪	୭	୯୨	୬୫	୬	୨୩୯
	୧୩-୦୮-୨୦୨୨	୨୩	୩୧	୨୪	୭	୯୧	୬୫	୮	୨୨୯
	୧୪-୦୮-୨୦୨୨	୨୭	୩୧	୨୪	୮	୯୧	୭୦	୯	୨୩୨
	୧୫-୦୮-୨୦୨୨	୨୧	୩୧	୨୩	୮	୯୩	୭୫	୯	୨୩୨
	୧୬-୦୮-୨୦୨୨	୨୫	୩୦	୨୩	୮	୯୩	୮୩	୧୦	୨୪୫

ଅଧିକ ସୂଚନା ପାଇଁ ପାଣିପାଗ ବିଜ୍ଞାନ କେନ୍ଦ୍ର, ଭୁବନେଶ୍ୱର ସହିତ ଯୋଗାଯୋଗ କରନ୍ତୁ ଫୋନ୍.#୦୬୭୪ - ୨୫୯୨୧୧୭

ଆଗାମୀ ପାଞ୍ଚ ଦିନର ପାଣିପାଗ ସଂକ୍ଷିପ୍ତସାର/ସତର୍କ ସୂଚନା

ଭାରତ ପାଣିପାଗ ବିଭାଗର ଉପରୋକ୍ତ ପାଞ୍ଚ ଦିନର ଆକଳନ ଅନୁସାରେ ଆସନ୍ତା ପାଞ୍ଚ ଦିନ ମଧ୍ୟରେ ଜିଲ୍ଲାରେ ମଧ୍ୟମ ଧରଣର ବର୍ଷା (୨୦ ରୁ ୨୭ ମିମି/ଦିନ) ହେବାର ସମ୍ଭାବନା ରହିଛି । ଏହି ଦିନ ଗୁଡ଼ିକରେ ଆକାଶ ସାଧାରଣତଃ ମେଘୁଆ ରୁ ମେଘାଳୁ ରହିବା ସହିତ ଦକ୍ଷିଣ-ପଶ୍ଚିମ ଦିଗ ରୁ ଘଣ୍ଟା ପ୍ରତି ୬ ରୁ ୧୦ କିଲୋମିଟର ବେଗରେ ପବନ ବହିବାର ସମ୍ଭାବନା ରହିଛି । ଦିନର ସର୍ବୋଚ୍ଚ ତାପମାତ୍ରା ୩୦ ରୁ ୩୧° ସେଲସିୟସ୍ ମଧ୍ୟରେ ରହିବାକୁ ଥିବାବେଳେ ସର୍ବନିମ୍ନ ତାପମାତ୍ରା ୨୩ ରୁ ୨୪° ସେଲସିୟସ୍ ପାଖାପାଖି ରହିବାର ସମ୍ଭାବନା ଅଛି । ସକାଳ ସମୟରେ ସର୍ବାଧିକ ଆପେକ୍ଷିକ ଆର୍ଦ୍ରତା ୯୧ ରୁ ୯୩% ଏବଂ ଅପରାହ୍ନ ସମୟରେ ସର୍ବନିମ୍ନ ଆପେକ୍ଷିକ ଆର୍ଦ୍ରତା ୬୫ ରୁ ୮୩% ମଧ୍ୟରେ ରହିବାର ପୂର୍ବାନୁମାନ ରହିଛି ।

ଓଡ଼ିଶା ପାଇଁ ବର୍ତ୍ତମାନର ପାଣିପାଗ ସ୍ଥିତି: ଉତ୍ତର-ପଶ୍ଚିମ ବଙ୍ଗୋପସାଗର ଏବଂ ତା'ର ପାର୍ଶ୍ୱବର୍ତ୍ତୀ ଅଞ୍ଚଳରେ ଏକ ଉଚ୍ଚ ବାୟୁମଣ୍ଡଳୀୟ ଘୂର୍ଣ୍ଣବଳୟ ସମୁଦ୍ର ପତ୍ତନଠାରୁ ୭-୨ କିଲୋମିଟର ଉଚ୍ଚତା ପର୍ଯ୍ୟନ୍ତ ବିସ୍ତୃତ ହୋଇ ରହିଛି ଏବଂ ଉଚ୍ଚତା ବୃଦ୍ଧି ସହ ଏହା ଦକ୍ଷିଣ-ପଶ୍ଚିମ ଆଡ଼କୁ ଢଳି ରହିଛି । ଏହାର ପ୍ରଭାବରେ, ଆସନ୍ତା ୧୨ ଅଗଷ୍ଟ ୨୦୨୨ ପାଖାପାଖି ସେହି ସମାନ ଅଞ୍ଚଳରେ ଏକ ଲଘୁଚାପ କ୍ଷେତ୍ର (Low Pressure Area) ସୃଷ୍ଟି ହେବାର ସମ୍ଭାବନା ରହିଛି ।

ଚେତାବନୀ : ଆଗାମୀ ୧୨ ରୁ ୧୫ ତାରିଖ ପର୍ଯ୍ୟନ୍ତ ଜିଲ୍ଲାର ଗୋଟିଏ କିମ୍ବା ଦୁଇଟି ସ୍ଥାନରେ ଘଡ଼ଘଡ଼ି, ବିଜୁଳି ଏବଂ ଘଣ୍ଟାପ୍ରତି ୩୦-୪୦ କିଲୋମିଟର ବେଗରେ ଝଟକା ପବନ ବହିବାର ବହୁତ ସମ୍ଭାବନା ରହିଛି ।

କଳାହାଣ୍ଡି ଜିଲ୍ଲା ପାଇଁ ପାଣିପାଗ ଭିତ୍ତିକ କୃଷି ପରାମର୍ଶ

ସାଧାରଣ ପରାମର୍ଶ

- ଲଘୁଚାପର ପ୍ରଭାବରେ ଆସନ୍ତା ପାଞ୍ଚ ଦିନ ପର୍ଯ୍ୟନ୍ତ ହାଲୁକାରୁ ମଧ୍ୟମ ଧରଣର ବର୍ଷା ଜାରି ରହିବାର ସମ୍ଭାବନା ରହିଛି । ଚାଷୀଭାଇମାନେ ସତର୍କ ରହିବା ସହ ନିୟମିତ ଭାବେ ପାଣିପାଗ ସୂଚନା ଏବଂ ସତର୍କ ବାର୍ତ୍ତା ପ୍ରତି ଧ୍ୟାନ ଦିଅନ୍ତୁ ।
- ମଧ୍ୟମ ଧରଣର ବର୍ଷା ସମ୍ଭାବନାକୁ ଦୃଷ୍ଟିରେ ରଖି, ପାଗ ଶୁଖିଲା ହେବା ପର୍ଯ୍ୟନ୍ତ ବିହନ ବୁଣା, ପ୍ରଥମ ଦଫା ସାର ପ୍ରୟୋଗ ଏବଂ ଘାସମରା/କୀଟନାଶକ ଔଷଧ ସିଞ୍ଚନ କାର୍ଯ୍ୟକୁ ସ୍ଥଗିତ ରଖନ୍ତୁ ।
- ଜମିରେ ଜଳବନ୍ଧୀ ସମସ୍ୟା ଏବଂ ଅତ୍ୟଧିକ ବତର ଯୋଗୁଁ ହେଉଥିବା କ୍ଷତିକୁ କମାଇବା ପାଇଁ ପନିପରିବା, ତାଲି ଜାତୀୟ ଫସଲ, ଟେକବୀଜ, କପା ଏବଂ ଫଳ ବଗିଚା ଭଳି ଛିଡ଼ା ହୋଇଥିବା ଫସଲଜମିରୁ ଅତିରିକ୍ତ ପାଣି ନିଷ୍କାସନର ସୁବ୍ୟବସ୍ଥା କରନ୍ତୁ ।
- ବର୍ଷା ସମୟରେ ଗୋରୁଗାଈକୁ ସୁରକ୍ଷିତ ଆଶ୍ରୟସ୍ଥଳରେ ରଖିବା ସହ ପର୍ଯ୍ୟାପ୍ତ ପରିମାଣର ଶୁଖିଲା ଖାଦ୍ୟ ଏବଂ ବିଶୁଦ୍ଧ ପାନୀୟ ଜଳ ଯୋଗାଇ ଦିଅନ୍ତୁ ।
- ଘଣ୍ଟାପ୍ରତି ୩୦-୪୦ କିଲୋମିଟର ବେଗରେ ପବନ ସହ ବିଜୁଳି ଓ ଘଡ଼ଘଡ଼ିର ସମ୍ଭାବନା ଥିବାରୁ, ବଜ୍ରପାତ ସମୟରେ ଚାଷୀଭାଇମାନେ ଖୋଲା ସ୍ଥାନ, ଗଛ ମୂଳ ଏବଂ ଜଳାଶୟ ନିକଟକୁ ଯାଆନ୍ତୁ ନାହିଁ । ବଜ୍ରପାତ ସମ୍ପର୍କିତ ପୂର୍ବାନୁମାନ ପାଇଁ 'ଡାମିନି' (DAMINI) ମୋବାଇଲ୍ ଆପ୍‌ର ସହାୟତା ନିଅନ୍ତୁ ।

ସଂକ୍ଷିପ୍ତ ବାର୍ତ୍ତା	ଶଙ୍କର କିମ୍ବା ହାଲୁକିତ କିସମ କପା ୩ ସପ୍ତାହ ହୋଇଗଲେ, ପ୍ରଥମ ଦଫା ସାର (ଏକର ପିଛା ୪୦ କି.ଗ୍ରା. ମୁରିଆ ସହିତ ୨୪ କି.ଗ୍ରା ଏମ.ଓ.ପି. ଶୁଖିଲା ପାଗରେ ପ୍ରୟୋଗ କରନ୍ତୁ ।
--------------------	--



ଗ୍ରାମୀଣ କୃଷି ମୌସମ ସେବା
ଭାରତ ପାଣିପାଗ ବିଜ୍ଞାନ ବିଭାଗ
ଓଡ଼ିଶା କୃଷି ଓ ବୈଷୟିକ ବିଶ୍ୱ ବିଦ୍ୟାଳୟ
ଆଞ୍ଚଳିକ ଗବେଷଣା ଓ ପ୍ରଯୁକ୍ତି ବିଦ୍ୟା ପ୍ରସାରଣ କେନ୍ଦ୍ର , ଭବାନୀପାଟଣା, କଳାହାଣ୍ଡି
(ପଣ୍ଡିତ-ପାହାଡ଼ିଆ କୃଷି ଜଳବାୟୁ ଅଞ୍ଚଳ)



ଫସଲ ଓ ପ୍ରାଣୀସମ୍ପଦ ସମ୍ବନ୍ଧୀୟ ପରାମର୍ଶ		
ଫସଲ ର ନାମ	ଫସଲ ଅବସ୍ଥା	ପରାମର୍ଶ
କ୍ଷେତ୍ର ଫସଲ		
ଖରିଫ ଧାନ	ପିଲ / ଡଳି/ ରୁଆ ଅବସ୍ଥା	ବୁଣା ଧାନ : ଘାସ ପରିଚାଳନା : ଗଜା ପୂର୍ବବର୍ତ୍ତୀ ଘାସମରା ଔଷଧ ପ୍ରୟୋଗ କରିନଥିଲେ ଧାନ ବୁଣିବା ୨୦ ରୁ ୨୫ ଦିନ ମଧ୍ୟରେ ଏକର ପ୍ରତି ୨୪୦ ରୁ ୨୬୦ ମି.ଲି. ଫେନୋକ୍ସାପ୍ରୋପିଲ୍ ଇଥାଲ୍ ୧୦% ଇ.ସି. କୁ ୨୦୦ ଲିଟର ପାଣିରେ ମିଶାଇ ଶୁଖିଲା ପାଗରେ ସିଞ୍ଚନ କରନ୍ତୁ। ମଧ୍ୟମ ଓ ଖାଲ ଜମିରେ ଯେଉଁଠି ଘାସ ମରା ପ୍ରୟୋଗ ହୋଇନାହିଁ, ଏହା ୪ ଇଞ୍ଚ ପାଣି ଜମିରେ ଥିବା ଅବସ୍ଥାରେ ବେଉଷଣ କରନ୍ତୁ ଏବଂ ଗଛ ସଂଖ୍ୟା ବଢ଼ାଇ ରଖିବା ପାଇଁ ଖେଳୁଆ କରନ୍ତୁ। ଖାଦ୍ୟସାର ପରିଚାଳନା : ମଧ୍ୟମ ଏବଂ ଖାଲ ଜମିରେ ବେଉଷଣ କରିବା ପରେ ପ୍ରଥମ ପାଲି ସାର ଭାବରେ ଏକର ପ୍ରତି ୩୬ କିଲୋଗ୍ରାମ୍ ମୂରିଆ ପ୍ରୟୋଗ କରନ୍ତୁ। ସାର ପ୍ରୟୋଗ କରିବା ପୂର୍ବରୁ, ପାଣି ଗଳିଯିବା କିମ୍ବା ବାହାରକୁ ବୋହିଯିବା ରୋକିବା ପାଇଁ ଜମିର ହୁଡ଼ାଗୁଡ଼ିକୁ ଭଲ ଭାବରେ ମରାମତି କରିନିଅନ୍ତୁ। ସାର ପ୍ରୟୋଗ କରିସାରିବା ପରେ ଜମିରେ ବତର ବଜାୟ ରଖନ୍ତୁ ଏବଂ ଅକ୍ଟୋବର ୨ ରୁ ୩ ଦିନ ପର୍ଯ୍ୟନ୍ତ ଜମିରୁ ପାଣି ଯେପରି ବାହାରକୁ ବାହାରି ନଯାଏ, ସେଥିପ୍ରତି ଧ୍ୟାନ ଦିଅନ୍ତୁ। ରୁଆ ଧାନ : ଖାଦ୍ୟସାର ପରିଚାଳନା : ଶେଷ ଓଡ଼ ଚାଷ ସମୟରେ ଏକର ପ୍ରତି ୮ କିଣ୍ଟାଲ ସଜ୍ଜା ଗୋବର ଖତ କୁ ମାଟିରେ ମିଶାନ୍ତୁ। ମୃତ୍ତିକା ପରୀକ୍ଷାର ଫଳାଫଳ ଅନୁସାରେ ଜମିରେ ସାର ପ୍ରୟୋଗ କରନ୍ତୁ । ମୂଳ ସାର ହିସାବରେ ଶେଷ ଓଡ଼ ଚାଷ ସମୟରେ ଛିପ ଜମି କ୍ଷେତ୍ରରେ ଏକର ପ୍ରତି ୨୬ କି.ଗ୍ରା. ଡି.ଏ.ପି + ୨୦ କି.ଗ୍ରା. ଏମ.ଓ.ପି ଏବଂ ମଧ୍ୟମ ଓ ଖାଲୁଆ ଜମି କ୍ଷେତ୍ରରେ ଏକର ପ୍ରତି ୩୫ କି.ଗ୍ରା. ଡି.ଏ.ପି + ୨୭ କି.ଗ୍ରା. ଏମ.ଓ.ପି ସାର ପ୍ରୟୋଗ କରନ୍ତୁ । ମାଟିରେ ଜିଙ୍କ୍ ଏବଂ ବୋରୋନ ଅଣୁସାର ର ଅଭାବ ଥିଲେ ଏକର ପ୍ରତି ୧୦ କିଲୋଗ୍ରାମ୍ ଜିଙ୍କ୍ ସଲଫେଟ୍ ଏବଂ ୪ କିଲୋଗ୍ରାମ୍ ବୋରାକ୍ସ (୧୦.୫% ବୋରୋନ) ଶେଷ ଓଡ଼ ଚାଷ ସମୟରେ ପ୍ରୟୋଗ କରନ୍ତୁ। ୨୦ ରୁ ୨୫ ଦିନର ଡଳି କୁ ମୁଖ୍ୟ ଜମିରେ ବୁଦା ପ୍ରତି ୨-୩ ଟି ଚାଟା ଏବଂ ଗଛ ରୁ ଗଛ ଦୂରତା ୬ ଇଞ୍ଚ ଓ ଧାଡ଼ି ରୁ ଧାଡ଼ି ଦୂରତା ୮ ଇଞ୍ଚ ହିସାବରେ ଧାଡ଼ି ରେ ପ୍ରତିରୋପଣ କରନ୍ତୁ। ଘାସ ପରିଚାଳନା : ଗଜା ପୂର୍ବବର୍ତ୍ତୀ ଘାସ ନିୟନ୍ତ୍ରଣ ପାଇଁ ଏକର ପ୍ରତି ୪ କିଲୋଗ୍ରାମ୍ ବେନସଲଫୁରନ୍ ମିଥାଇଲ ୦.୬% + . ପ୍ରିଟିଲ୍‌କ୍ଲୋର ୬% ଜି.ଆର କୁ ୨୦ କିଲୋଗ୍ରାମ୍ ବାଲି ସହିତ ମିଶାଇ ରୋଇବାର ୧ ରୁ ୩ ଦିନ ମଧ୍ୟରେ ପ୍ରୟୋଗ କରନ୍ତୁ ।
କପା	ଅଙ୍ଗୀୟ ଅବସ୍ଥା	- ଜମିରୁ ବଳକା ବର୍ଷାପାଣି ନିଷ୍କାସନ କରିବା ପାଇଁ ଉତ୍ତମ ଜଳ ନିଷ୍କାସନ ବ୍ୟବସ୍ଥା ସୁନିଶ୍ଚିତ କରନ୍ତୁ। - କପା ଫସଲ ଡିନି ସପ୍ତାହ ହୋଇଗଲେ ଶୁଖିଲା ପାଗରେ କୋଡ଼ା ଖୋସା କରି ଘାସ ବାଛି ଦିଅନ୍ତୁ ଏବଂ ଶଙ୍କର/ହାଲୁକିତ କିସମ ପାଇଁ ଏକର ପିଛା ୪୦ କି.ଗ୍ରା. ମୂରିଆ ସହିତ ୨୪ କି.ଗ୍ରା ଏମ.ଓ.ପି. ସାର ଓ ଉତ୍କୃଷ୍ଟ କିସମ କ୍ଷେତ୍ରରେ ୩୦ କି.ଗ୍ରା. . ମୂରିଆ ସହିତ ୧୮ କି.ଗ୍ରା ଏମ.ଓ.ପି. ସାର ପ୍ରୟୋଗ କରନ୍ତୁ। - ଫୁଲ ଓ କଢ଼ ଝଡ଼ିବାରୁ ରକ୍ଷା ପାଇଁ ୩.୫ ମି.ଲି. ପ୍ଲାନୋଫିକ୍ସ ହରମୋନ୍ କୁ ପ୍ରତି ୧୫ ଲିଟର ପାଣିରେ ମିଶାଇ କରି ଲଗାଇବାର ୩୦ ରୁ ୪୦ ଦିନ ମଧ୍ୟରେ ଶୁଖିଲା ପାଗରେ ପ୍ରୟୋଗ କରନ୍ତୁ ।
ହରଡ଼	ଅଙ୍ଗୀୟ ଅବସ୍ଥା	- ଜମିରୁ ବଳକା ବର୍ଷାପାଣି ନିଷ୍କାସନ କରିବା ପାଇଁ ନାଲି ପ୍ରସ୍ତୁତ କରନ୍ତୁ। - ଫସଲରେ ପୋକର ପ୍ରାବୃତ୍ତ ଲାଗିବା ପାଇଁ ନିୟମିତ ଭାବେ କ୍ଷେତ ନିରୀକ୍ଷଣ କରନ୍ତୁ। ଜଉପୋକ (ଆଫିଡ଼) ଏବଂ ଉକୁଣିଆ ପୋକ ଭଳି ଶୋଷକ ପୋକଙ୍କ ଦାଉରୁ ରକ୍ଷା ପାଇବା ପାଇଁ, ଆବଶ୍ୟକତା ଅନୁସାରେ ପାଗ ଶୁଖିଲା ଥିବା ସମୟରେ ନିମ୍ନ ଆଧାରିତ କୀଟନାଶକ (୧୫୦୦ ppm) ଲିଟର ପ୍ରତି ୩ ମି.ଲି. ପାଣିରେ ମିଶାଇ ସ୍ପ୍ରେ କରନ୍ତୁ। ଘାସ ପରିଚାଳନା : ଏକର ପ୍ରତି ୩୦୦ ମି.ଲି. ଇମାଜେଥାପିର୍ ୧୦% ଏସ୍.ଏଲ୍ (Imazethapyr 10% SL) କୁ ୨୦୦ ଲିଟର ପାଣିରେ ମିଶାଇ ବିହନ ବୁଣିବାର ୨୦-୨୫ ଦିନ ମଧ୍ୟରେ ପ୍ରୟୋଗ କରନ୍ତୁ।
ମକା	ଅଙ୍ଗୀୟ ଅବସ୍ଥା	- ନାଳୀ ପ୍ରସ୍ତୁତ କରି ମକା ଜମିରୁ ବଳକା ବର୍ଷା ପାଣି ନିଷ୍କାସନ କରନ୍ତୁ । ଗଛ ମୂଳରେ ପାଣି ଜମିବାକୁ ଦିଅନ୍ତୁ ନାହିଁ । ଫସଲରେ ରୋଗ ଓ ପୋକର ସଂକ୍ରମଣ କୁ ନିୟମିତ ନିରୀକ୍ଷଣ କରନ୍ତୁ । ସଂକ୍ରମିତ ଗଛ କୁ ଓପାଡ଼ି ଜମି ଠାରୁ ଦୂରକୁ ନେଇ ମାଟିରେ ପୋତି ଦିଅନ୍ତୁ। କୀଟ ପରିଚାଳନା: - ଶୋଷକ କୀଟ ଯଥା ଜଉ ଓ ଉକୁଣିଆ ପୋକର ନିୟନ୍ତ୍ରଣ ପାଇଁ ଏକର ପିଛା ୬୦୦ ମିଲିଗ୍ରାମ୍ ନିମ୍ନ ଆଧାରିତ



ଗ୍ରାମୀଣ କୃଷି ମୌସମ ସେବା
ଭାରତ ପାଣିପାଗ ବିଜ୍ଞାନ ବିଭାଗ
ଓଡ଼ିଶା କୃଷି ଓ ବୈଷୟିକ ବିଶ୍ୱ ବିଦ୍ୟାଳୟ
ଆଞ୍ଚଳିକ ଗବେଷଣା ଓ ପ୍ରଯୁକ୍ତି ବିଦ୍ୟା ପ୍ରସାରଣ କେନ୍ଦ୍ର , ଭବାନୀପାଟଣା, କଳାହାଣ୍ଡି
(ପଶୁମ-ପାହାଡ଼ିଆ କୃଷି ଜଳବାୟୁ ଅଞ୍ଚଳ)



		କୀଟନାଶକ (୧୫୦୦ ପିପିଏମ୍) ପ୍ରତି ୨୦୦ ଲିଟର ପାଣିରେ ମିଶାଇ ସିଂଚନ କରନ୍ତୁ । - କାଣ୍ଡବିନ୍ଧା ପୋକ: ନିୟନ୍ତ୍ରଣ ପାଇଁ ଏକର ପିଛା ପ୍ରତି ୨୦୦ ଲିଟର ପାଣିରେ ୪୦୦ ମି.ଲି. ଫିପ୍ରୋଥିଲ ୫% ଏସ.ସି. କିମ୍ବା ପ୍ରୋପେନୋଫୋସ ୫୦% ଇ.ସି କୁ ମିଶାଇ ସିଂଚନ କରନ୍ତୁ । - ଫଳ ଆର୍ମି ୱର୍ମ: ଏହି କୀଟର ନିୟନ୍ତ୍ରଣ ପାଇଁ ଏକର ପିଛା ପ୍ରତି ୨୦୦ ଲିଟର ପାଣିରେ ୮୦ ଗ୍ରା. ଇମାମେକ୍ଟିନ୍ ବେନଜୋଏଟ୍ ୫% ଏସ.ଜି. କୁ ମିଶାଇ ସିଂଚନ କରନ୍ତୁ ।
ଉଦ୍ୟାନ କୃଷି		
ଚମାଟୋ	ବୁଣିବା ଅବସ୍ଥା	- ଚାମା ପ୍ରସ୍ତୁତି ପାଇଁ ଅଗଷ୍ଟ ରୁ ସେପ୍ଟେମ୍ବର ମାସ ଉପଯୁକ୍ତ ସମୟ ଅଟେ । ଉପଯୁକ୍ତ ଉନ୍ନତ କିସମ: ଉତ୍କଳ କୁମାରୀ (ବିଟି-୧୦), ଉତ୍କଳ ଦିପ୍ତି (ବିଟି-୨), ଉତ୍କଳ ରାଜା, ଉତ୍କଳ ପ୍ରଜ୍ଞା, ଉତ୍କଳ କୁମାରୀ, ସ୍ୱର୍ଣ୍ଣ ସମ୍ପଦ ସଙ୍କର ଜାତୀୟ କିସମ: ଅର୍କ ସମ୍ରାଟ, ଅର୍କ ରକ୍ଷକ, ଅର୍କ ଅଭେଦ, ପୁଷା ହାଇକ୍ରିଟ ୧, ପୁଷା ହାଇକ୍ରିଟ ୨, ସୂର୍ଯ୍ୟ ଇତ୍ୟାଦି । ଆବଶ୍ୟକ ବିହନ: ଏକ ଏକର ଜମି ପାଇଁ ଉନ୍ନତ କିସମରେ ୧୫୦ ରୁ ୨୦୦ ଗ୍ରାମ ଏବଂ ହାଇକ୍ରିଟ ନିମନ୍ତେ ୫୦ ରୁ ୨୦ ମଞ୍ଜି ର ତଳି ଆବଶ୍ୟକ ।
କଦଳୀ	ଅଙ୍ଗୀୟା/ଫଳ ଅବସ୍ଥା	ସମ୍ପ୍ରତି ପାଗରେ ବାୟୁମଣ୍ଡଳରେ ଆର୍ଦ୍ରତା ଅଧିକ ରହୁଥିବାରୁ କଦଳୀ ଗଛରେ ସିଗାଟୋକା ପତ୍ର ଦାଗ ଦେଖା ଦେବାର ସମ୍ଭାବନା ରହିଛି । ଲକ୍ଷଣ ଦେଖାଦେଲେ ସିଗାଟୋକା ରୋଗ ଦ୍ୱାରା ଆକ୍ରାନ୍ତ ପତ୍ର ଏବଂ ଶୁଖି ଯାଇଥିବା ପତ୍ର କୁ ଅଲଗା କରି ନଷ୍ଟ କରିଦିଅନ୍ତୁ । କଦଳୀ ବାଡ଼ି ରେ ଘାସ ନିୟନ୍ତ୍ରଣ କରନ୍ତୁ ଯାହାଦ୍ୱାରା ବାୟୁମଣ୍ଡଳରେ ଆର୍ଦ୍ରତା ଅପେକ୍ଷାକୃତ କମ୍ ରହିବ । ରୋଗ ନିୟନ୍ତ୍ରଣ ପାଇଁ କାର୍ବେନ୍ଥାଜିମ୍ ଓ ମାଙ୍କୋଜେବ ର ମିଶ୍ରିତ ଫିଫ୍ଟିନାଶକ କୁ ପ୍ରତି ଏକ ଲିଟର ପାଣିରେ ୧ ଗ୍ରାମ ଅଥବା ପ୍ରୋପିକୋନାୟୋଲ ୨୫% ଇସି ୧ ମିଲିଗ୍ରାମ୍ ହିସାବରେ ଏବଂ ପ୍ରତି ଲିଟର ପିଚା ୦.୫ ମିଲି ଆଡ଼ଜୁଭାଣ୍ଟ ମିଶ୍ରଣ କରି ଶୁଖିଲା ପାଗରେ ସିଞ୍ଚନ କରନ୍ତୁ ।
ଗୃହ ପାଳିତ ପଶୁ ଓ ପକ୍ଷୀ ପାଳନ		
ଗାଈ ଓ ମଇଁଷି		ଗାଈ ଓ ମଇଁଷିକୁ ବର୍ଷା ଦିନେ ବାହାରେ ନବାଣି ଗୁହାଳ ମଧ୍ୟରେ ରଖିବାକୁ ଚେଷ୍ଟା କରନ୍ତୁ । ଏହାଦ୍ୱାରା ସେମାନେ ଶୁଖିଲା ରହିବା ସହ ସେମାନଙ୍କର ଖୁରା ଜନିତ ରୋଗରୁ ଉପଶମ ମିଳିଥାଏ । ଗୁହାଳର ଚଟାଣ ଶୁଖିଲା ରଖନ୍ତୁ ଏବଂ ଶୁଖିଲା ନଡ଼ା ଉପରେ ପଶୁ ମାନଙ୍କୁ ଶୁଆନ୍ତୁ । ଏହା ସେମାନଙ୍କୁ ଅନିଷ୍ଟାର ରୋଗ ଦାଉରୁ ରକ୍ଷା କରିବ । ନିୟମିତ ବ୍ୟବଧାନରେ ସେମାନଙ୍କୁ ଟୀକାକରଣ କରେଇ ଦିଅନ୍ତୁ ଏବଂ ସଦା ସର୍ବଦା ପରିଷ୍କାର ଜଳ ସେମାନଙ୍କ ପାଇଁ ମହଜୁଦ ରଖନ୍ତୁ ।
ଛେଳି ଓ ମେଣ୍ଟା		ଛେଳି ଓ ମେଣ୍ଟା ମାନଙ୍କୁ ଅଳ୍ପ କୃମି ମାନଙ୍କ ଦାଉରୁ ରକ୍ଷା କରିବା ପାଇଁ ପ୍ରାଣୀ ଚିକିତ୍ସକଙ୍କ ପରାମର୍ଶରେ ଔଷଧ ଦିଅନ୍ତୁ । ବିଶୁଦ୍ଧ ପାନୀୟ ଜଳ ର ବ୍ୟବସ୍ଥା ସହିତ ବର୍ଷା ସମୟରେ ପଶୁମାନଙ୍କୁ ଘର ଭିତରେ ରଖନ୍ତୁ ଏବଂ ଛେଳି ଓ ମେଣ୍ଟା ମାନଙ୍କ ପାଇଁ ବର୍ଷା ଦିନେ ଘରେ ଘାସ, ଶୁଖିଲା ନଡ଼ା କିମ୍ବା ଦାନା ର ବ୍ୟବସ୍ଥା କରନ୍ତୁ ।
କୁକୁଡ଼ା		ବର୍ତ୍ତମାନ ମୌସୁମୀ ବର୍ଷାକୁ ଧ୍ୟାନରେ ରଖି କୁକୁଡ଼ା ଚିଆଁ ମାନଙ୍କ ପାଇଁ ଛରାକୃତ ବୃତ୍ତିକ ଡାପମାଡ଼କୁ ସଠିକ ରଖନ୍ତୁ । କୁକୁଡ଼ା ଘରେ ବିଛା ଯାଉଥିବା ଚଷ୍ମୁକୁ ଶୁଖିଲା ରଖନ୍ତୁ ଓ ଇନ୍ଦ୍ରାଜ୍ୟୋତ୍ସ୍ନା ଲାଭିତ ବ୍ୟବହାର କରନ୍ତୁ । କୁକୁଡ଼ା ଦାନା କୁ ଶୁଖିଲା ପାତ୍ରରେ ରଖନ୍ତୁ ଓ ଚାହା ଯେମିତି ଓଦା ନହୁଏ ସେଥିପ୍ରତି ସଜାଗ ରହନ୍ତୁ । ସଠିକ ସମୟରେ କୁକୁଡ଼ା ମାନଙ୍କର ଟୀକାକାରଣ କରେଇ ଦିଅନ୍ତୁ ଏବଂ ପାଣିରେ ଇଲେକ୍ଟୋଲାଇଟ, ଭିଟାମିନ ସି ର ବ୍ୟବହାର କରନ୍ତୁ ।

ନୋଡାଲ ଅଫିସର

ଗ୍ରାମୀଣ କୃଷି ମୌସମ ସେବା , ଭବାନୀପାଟଣା

ବି.ଦ୍ର:- ଭାନୀୟ ପାଣିପାଗ ସମ୍ବନ୍ଧୀୟ ତଥ୍ୟ ପାଇଁ “ମଉସମ”, ପାଣିପାଗ ଭିତିକ କୃଷି ସୂଚନା ପାଇଁ “ମେଘଦୂତ” ଓ ବିକୃଳି ସତର୍କ ସୂଚନା ପାଇଁ “ଦାମିନୀ” ମୋବାଇଲ ଆପ୍ଲିକେସନ ବ୍ୟବହାର କରନ୍ତୁ ।
 କୃଷିରେ ଅଧିକତର ଲାଭ ନିମନ୍ତେ **ଓୟୁଏଟି କଲିଙ୍ଗ** ଦ୍ରବ୍ୟ ବ୍ୟବହାର କରନ୍ତୁ (ବିହନ, ଚାମା ଓ ଗୁଣାତ୍ମକ ବୃକ୍ଷରୋପଣ ସାମଗ୍ରୀ, ଟିପ୍ପୁ କଲ୍ଚର ଚାମା, ଫଳ ଓ ପନିପରିବା, ମୂଲ୍ୟଯୁକ୍ତ ଉତ୍ପାଦ, ଅନୁବିକା ଯାଆଁ/ ବର୍ଷିକାୟା ଯାଆଁ, କୁକୁଡ଼ା ଚିଆଁ, ପଶୁ ପ୍ରଜାତି, ଛତୁ ଓ ମଞ୍ଜି, ଜୀବାଣୁ ସାର , ଜୈବିକ କୀଟନାଶକ , ଜିଆ ଓ ଜିଆଖଟ ଏବଂ କୃଷି ଯନ୍ତ୍ରପାତି) ।
 ଭାରତୀୟ ପାଣିପାଗ ସଂସ୍ଥା ର ପାଣିପାଗ ଆକଳନ ଓ କୃଷିପାଣିପାଗ ଜନିତ ସୂଚନା ଏବେ ଉତ୍ତର ଓଡ଼ିଆ ଓ ଇଂରାଜୀ ଭାଷାରେ ମେଘଦୂତ ଆପ ରେ ଉପଲବ୍ଧ । ଆପ ଡାଉନଲୋଡ କରିବା ପାଇଁ ନିମ୍ନ ଲିଙ୍କରେ କ୍ଲିକ କରନ୍ତୁ ।
 (Android: <https://play.google.com/store/apps/details?id=com.aas.meghdoot>), (iOS: <https://apps.apple.com/in/app/meghdoot/id1474048155>)